

## ሓበሬታ - ብዛዕባ መናበዪ ደገፍ

እቲ ብኣታዊታት ወይ ካልእ ኣገባብ ነብሱ ክናቢ ዘይክእል ሰብ ቊጠባዊ ሓገዝ ክረክብ መሰል ኣለዎ። ምልክታ ንቊጠባዊ ሓገዝ፡ ኣብቲ ትነብረሉ ኮሙን ይግበር። መናበዪ ደገፍ፡ ሓደ ብውልቁ ኣድላይነቱ ዝምርመር ቊጠባዊ ሓገዝ እዩ። እቶም ሽማግሌ ነቲ ኣብ መላእ ሃገር ማዕረ ዝኾነ ሃገራዊ መለክዒ (riksnormen) ይኸተልዎ። እቲ መልክዒ፡ ነቲ ኣብ ወርሒ ዝወሃብ መጠን ሓገዝ ገንዘብ ይነጽፎ።

እቲ መለክዒ ብኸምዚ ዝስዕብ መሰረት ኣብ ውልቃዊ ወጻኢታትን ናይ ሓባር ናይ ስድራ ወጻኢታትን ዝተኸፈለ እዩ፤

### ውልቃዊ ወጻኢታት ፡

- መግቢ - መበገሲ ንጥቢ ናይዚ መኣዛዊን ዝተፈላለዩን መግቢ ክርከብ ከም ዝኽእል ንምግባር እዩ።
- ክዳውንቲን ኣሳእንን - ወጻኢታት ናይ ንመዓልታዊ ድልዎታት ዝኾውን ክዳውንትን ኣሳእንን።
- ጸወታን ናጻ ግዜን - ወጻኢታት ናይ ንምኽኑይ ዝኾነ ንጥፈታት፡ ንኣብነት ከም መጻሕፍቲን ጋዜጣታትን ምንባብ፡ ሙዚቃ ምስማዕ፡ ኣብ ሓደ ናይ ናጻ ግዜ ንጥፈታት ከም ስፖርት ምልምማድ።
- ኣብዚ ናይ ሓደ ቁልዓን መንእሰይን መድሕን እውን እቱው እዩ።
- ጽርዖት - ንመዓልታዊ ሂወት ዘድልዩ ሃለኻቲ ኣቕሑት ከም ሳሙናን መሕጸብ ስኒ ክሬምን ከምኡ'ውን መቐምቀሚ ጸጉሪ።

### ናይ ስድራ ሓባራዊ ወጻኢታት፡

- ሃለኻቲ ኣቕሑት - ግዛን ክዳውንትን ንምእላይን ምክንኻንን ዘድልዩ ኣቕሑት።
- ዕለታዊ ጋዜጣ፡ ተለፎን፡ ናይ ተለፎን ሊቸንጎ ወዘተ - ሓደ ዓመታዊ ቅድመ-ጠለብ ናይ ሓደ ጋዜጣ፡ ናይ ተለፎን ወርሓዊ ዓሚልነትን ናይ ዝርርብ ክፍሊት ከምኡ'ውን ናይ ተለሺዥን ሊቸንጎ።

### ኣብነት ናይ ካብቲ መለክዒ (ንቡር ሓገዝ) ወጻኢ ከም ተወሳኺ ገንዘብ ዝሕሰብ እዚ ዝስዕብ እዩ፤

ክራይ ገዛ፡ መድሕን ገዛ፡ ናይ ሓኪም መመርመሪ፡ መድሃኒት፡ መጓዓዝያታት ናብ ስራሕ፡ ክፍሊት ማሕበር ሰራሕተኛታት ወይ ክፍሊት ናይ ማሕበርትኻንት ናብ ሓደ ቅቡል ዝኾነ ኣ-ካሳ፡ ክፍሊት ናይ መውዓሊ ህጻናት/ፍሪቲድስሄም ከምኡ'ውን ኣገልግሎት ኣብ ገዛ (hemtjänst) ዝጎደለ ክፍሊት ዘይተፈቐደ እንተ ኾይኑ፡ ኤለክትሪክ ናይ ገዛ፡ ምኹንያት ናይ መንበሪ ወጻኢታት፡ መድሕን ገዛን ምኹንያት ናይ ኢንተርኔት ወጻኢታትን እዮም።

### ምርመራ

ኣተሓሕዝ ናይቲ ጉዳይ ንምቕላጥን እቲ ውሳኔ ልክዕ ንክኸውንን ሓደ ምልክታ ምእታው ይደልዩኻ እዩ። ንነፍስ ወከፍ ወርሒ ሓድሽ ምልክታ ይግበር። ነቶም ናትካ ሓበሬታታት ብጭብጢ ከተረጋግጹም ኣሎኻ።

ንኣብነት ብናይ ኣታዊታት ጸብጻብ፡ ናይ ክራይ ዝዛ ውዕል፡ ጸብጻብ ግብረ፡ ክፍሊታት፡ ካብ ቤት ጽሕፈት መራኽብቲ ስራሕ መደብ ናይ ትግባረ (handlingsplan) ወዘተ።

ጸብጻብ ናይ ኩሎም እታ ስድራ ዘእተወቶም ኣታዊታት ወይ ንኽትክፈሎ ትጽብዮ ዘላ ከተርእዮ ኣለካ። ምርመራ ናይ ቍጠባዊ ሓገዝ ክግበር ከሎ፡ ብሓደ ምንባር ከም ምርዕዎት ብማዕረ እዩ ዝርኣ።

እቲ ናይ ምልክታ ሰነድ ዘይተማልአ እንተ ኾይኑ፡ ቅድሚ እቶም ክማልኡ ዘለዎም ምምጽኣም እቲ ጉዳይ ክርኣ ኣይክእልን እዩ፤ ኣማራጺ እቲ ጉዳይካ ምንጻግ እዩ። ጉጉዖት ወይ ዘይተማልኡ ሓበሬታታት እንተ ኣእቲኻ፡ ሓደ ዘይቅኑዕ ውሳኔ ክወሀባካ ይኽእል ማለት ክኸውን ይኽእል እዩ። ብመሰረት ጌጋ ሓበሬታ ቍጠባዊ ሓገዝ እንተ ተፈቕዱልካ፡ ተመሊስካ ናይ ምኽፋል ግዴታ ክህልወካን ብተወሳኺ ሽማግሌ ማሕበራዊ ኣገልግሎት ብጥርጣረ ምጥፍፋእ ናብ ፖሊስ ክኸስስ ይኽእልን እዩ።

ኣስተውዕል- ምውናን ርእሰማል ንኣብነት ኣብ ባንክ ዘሎ ገንዘብ፡ ረሲድ (ፋንድ)፡ ዘይንቀሳቕስ ንብረትን ክቡራት ርእሰማላዊ ኣቍሑትን ነቲ መሰል ናይ ሓገዝ መናበዪ ክጸልዎ ይኽእል እዩ።

## ሓላፍነት

### ናትና ሓላፍነት

ኩሎም ሰራሕተኛታት ምስጢር ናይ ምዕቃብ ግዴታ፡ ከምኡ'ውን ጉዳይ ብትኽኽል ንምሓዝ ዘድልዮም ብቕዓት ኣለዎም። ቡቲ ትረኽቦ ሰራሕተኛ ሓደ ጽቡቕ ኣቀባብላ ክትረክብ መሰል ኣለካ።

### ነዚ ዝስዕብ ክትረክብ ክትጽብ ትኽእል ኢኻ፤

- ሓበሬታ ብዛዕባ መናበዪ ደገፍ
- ሓገዝ ነቲ ምልክታ ኣብ ምምላእ
- እንተ ኣድልዩካ እቲ ጉዳይካ ኣብ ዝረኣዩሉ እዋን፡ ብቕጽራ ርክብ ክትገብር ከለኻ ናይ ኣስተርጓሚ ሓገዝ ምርከብ
- ኣብ ውሽጢ ሰለስተ ሰሙን ሓደ ሓበሬታ ብዛዕባ እቲ ውሳኔ ዘለዎ ውሳኔ ብጽሑፍ
- እንተ ዘይዓገብካ ነቲ ውሳኔ ከመይ ጌርካ ይግባይ ክትብሉሉ ከም ትኽእል ሓበሬታን ሓገዝ ኣብ ይግባይ ምባልን።

### ናትካ ሓላፍነት

ነቶም ትጽቢታትካ ከነማልኡም ንኽንክእል ናትካ ሓገዝ ድልዎና እዩ። ጉዳይካ ክንምርምር ንኽንክእል ካብኻ ሓደ ዝተማልኡ ምልክታ ድልዎና እዩ፤ እንተ ዘይኮነ መመላእታ ክመጽእ ክንሓትት ኢና። ጉዳይካ ኣብ ዝረኣዩሉ ዘሎ እዋን ቍጠባዊ ኩነታትካ እንተ ተቐይሩ ክትሕብረና እውን ንደሊ ኢና።

### ርእይቶታት፡ ጥርዓንን ምጉሳን

ርእይቶታት፡ ጥርዓንን ምጉሳን ክንምሓዮን ንኽንክእል ሓደ ኣዚዩ ኣገዳሲ ሓበሬታ ይህበና እዩ። ስለዚ ኢና ብዛዕባ እቲ ንገብሮን ንህቦ ኣቀባብላን ዘለካ ርእይቶ ክትሕብረና ንደሊ።

## ወጻኢታት ክንክን ስኒ

**ንህጹጹ ክንክን ስኒን ኣድላዪ ክንክን ስኒን** ቊጠባዊ ሓገዝ ክንክን ስኒ ክፍቀድ ይኸእል እዩ።

**ህጹጽ ክንክን ስኒ፡** ማለት ናይ ግድን ብቕልጡፍ ክግበር ዘለዎ ክንክን ስኒ፡ ብዘይ ናይ ዋጋ እማመ ክግበር ይኸእል እዩ። ብመሰረት 4 ምዕራፍ 1 ሕጊ ማሕበራዊ ኣገልግሎት፡ ድሕሪ ምርመራ መሰል ናይ መናበዪ ደገፍ ዝግብኣካ እንተ ኾይኑ፡ መናበዪ ደገፍ ድሒሩ ይፍቀደካ ።

**ኣድላዪ ክንክን ስኒ** ብመሰረት እቲ ሓኪም ስንኻ ተዋሂብዎ ዘሎ ሓበሬታ ናይ ፍሉይት ሕግታት ዝምልከት። እቲ ሕክምና ቅድሚ ምጅማሩ ናይ ግድን ክብ ሓኪምካ ሓደ ናይ ዋጋ እማመ ብጽሑፍ ክትሓትት ኣለካ። እቲ ተሓዝ ጉዳይካ ነቲ ናይ ዋጋ እማመ ምስ ተቐብሎ፡ ንወጻኢታት ክንክን ስኒ ሓገዝ ክፍቀደካ እንተ ኾይኑ ውሳኔ ይውሰን። ንሓኪም ስንካ ብብቕሩብ ናይ ምኽፋልን ኣቕዲምካ ናይ ምኽፋልን ተኸእሎ እንተ ኣሎ ኾይኑ ሕተቶ።

ብሕጊ፡ መናበዪ ደገፍ ንኣድላዪ ክንክን ስኒ ብመሰረት እቶም ፍሉይት ሕግታት ጥራይ እዩ ዝኸፈል። ፍሉይ ምኽንያት እንተ ኣሎ ኾይኑ ጥራይ እዩ ክብዘም ሕግታት ክውጻእ ዝከኣል። ሽዑ እቲ ሓኪም ስኒ ኣብቲ ናይ ዋጋ እማመ ጸብጸብ ናይዞም ምኽንያታት ክህብን ከምኡ'ውን ኣማራጺ ናይቲ ሕክምና ክህብን ኣለዎ።

ምስ ሓኪም ስኒ ናብ ዘለካ ቆጶራ ክትከይድ እንተ ዘይከኣልካ፡ ኣቕዲምካ ክትመጽእ ከም ዘይትኸእል ናይ ግድን ክትሕብር ኣለካ። ማሕበራዊ ኣገልግሎት ናይ ዘይከይድኻ ምብጻሕ ወጻኢታት ቊጠባዊ ሓገዝ ኣይከፍል እዩ።

ሓኪም ስኒ እንተ ቐይርካ፡ እታ ናይ መጀመርታ ምብጻሕ ባዕልኻ ኢኻ ትኸፍላ፤ ናይቲ ሓድሽ መመርመሪ ማለት እዩ።